

Serpaý

Category: Goşgular, Kitapcy, Sözler
написано kitapcy | 22 январа, 2025
Serpaý SERPAÝ

Söýüň meni – ýürek söýgi küýseýär,
Şeýle bir küýseýär – ýok çaky-çeni.
Ýekeje adama ýeterlik söýgi
Bilen bir pursatlyk söýüň siz meni.

Maňa kän zat,
Uly bir zat gerek däl,
Eliňizi ýüregňize goýuň siz:
Size söýgi bilen ýüzlenýän günlem,
Sözlerimi kesä çekmän söýüň siz.

Söýüň meni – ähli erki hem durky,
Bilen size tarap ýollar çekení.
Ýeke özüň söýüp ýörseň elmydam,
Birazajyk agyr düşjek ekení.

Söýüň meni siziň sadyk guluňyz,
Soňra menden size galar şeýle paý,
Men size bahasyz serpaý ederin –
Şalaryň elinden gelmejek serpaý.

Gurbannazar EZIZOW. Goşgular